



مشعل گشا

تصنیف

حضرت مولانا مفتی محمد اسرار تیل رضوی فخر نیپال

صدر المدرسین دارالعلوم قادریہ علی پٹی ضلع ہوتوری (نیپال)

۱
بِسْمِ سُبْحَانَهُ وَتَعَالَى

اَلَيْسَ فِي ذَلِكَ لَآئِلٌ لِّمُؤَسِّمِيْكَ

بیشک اس میں نشانیاں ہیں فرست والوں کے لئے

قادریم نعرہ یا غوث اعظم می زخم
دم ز شیخ احمد رضا خان قطب عالم می زخم

مشکل کشا

غیر مقلدین مولویوں کی جانب سے غیر اللہ کے مشکل کشا ہونے کے سلسلہ میں آئے
ہوئے سوالات کے جوابات

تصنیف

حضرت مولانا مفتی محمد اسرار بیگ صاحب قادری افسوی، نقوی فخر نیپال
صدر المدرسین دارالعلوم قادیانہ مصباح المسلمین علی بی، منیع مہوتری نیپال

کاشر

(مولوی) محمد فضل یزدانی ساکن بھمر پور، منیع مہوتری نیپال

جَمْلَةُ حَقُوقِ مَحْفُوظِ اَہِلِی

سلسلہ اشاعت: ۲

نام کتاب: مشکل کشا

مصنف: مفتی محمد اسرار علی رضوی فخر نیپال

طباعت تعاون: مولوی نسیم اختر و محمد جمشید عالم

پروفارمڈنگ: مفتی محمد عثمان ضار رضوی بیلاوی

۱۴۲۲ھ

سن طباعت:

۱۲ روپے

قیمت:

تعداد: ایک ہزار کاتب: محمد صابر رضا فیضی

☆ ملت کے چہرے ☆

دارالعلوم قادریہ مصباح العلوم علی بی، ضلع بہوٹری نیپال

مدرسہ حنفیہ برکاتیہ وارڈ نمبر ۱ بکپور ضلع دھنوک

مدرسہ محمدیہ بکراتیہ وارڈ نمبر ۳ بھریورا ضلع بہوٹری

مدرسہ عطائے مصطفیٰ بیلاوارو ضلع دھنوک

مدرسہ رضویہ اصلاح المسلمین بھریورا ضلع بہوٹری

مدرسہ امانیہ امان الخائفین علی بی ضلع بہوٹری

مدرسہ قادریہ خوشیہ مرغیاچک سیناڑھی بہار

مدرسہ سبحانیہ سارہر ضلع سرہا نیپال

فیضی کتاب گھر مہول جوک سیناڑھی بہار

حق اکیڈمی مبارک پور ضلع اعظم گڑھ یوپی

اظہار تشکر

وہی دہا ملنن جل جلالہ کا بیکراں شکر و احسان اور حسن السانیت و صاحب
شفاعت صلی اللہ علیہ وسلم کا بے پایاں فضل و کرم و اولیاء اہل بیت رضوان اللہ علیہم اجمعین اور میرے
جمیع اساتذہ کرام کا نبضان کسر ہے کہ مجھ بے مایہ کو غیر مقلدین کے اعتراضات کے
جوابات قرآن و سنت کی روشنی میں تحریر کرنے کی توفیق رفیق ملی ۔

بعد ازیں تہہ دل سے مشکور ہوں عزیز سعید مولوی محمد نسیم اختر
سلمہ ابن ماقظ محمد قمر الدین صفا علی بی، اور عزیز گرامی محمد جمشید عالم ابن محمد یوسف
صا وارڈ ۳ بھر پورا کامیابیوں نے دست تعاون دراز کیا اور طباعت کی تمام تر دشواریاں
سہل ہو گئیں اور یہ کتابچہ زبور طبع سے مزین ہو کر قرآن کے ہاتھ میں ہے
دعا ہے کہ رب تعالیٰ اپنے محبوب صلی اللہ علیہ وسلم کے طفیل ان عزیزان گرامی اور ان
کے اہل و عیال کو دین کی نعمتوں سے سرفراز فرمائے اور ان کی کمائی میں خیر و برکت
نازل کرے ۔ آمین ثانی آمین

محمد سہیل قادری رضوی نوری

۲۲ ذوالحجہ ۱۴۲۳ھ

تقریر اسلامی

قائد ملت حضرت علامہ مفتی عابد المنان صاحب کلیمی مدظلہ العالی

سربراہ مجلس علمائے ہند دہلی و شیخ الحدیث جامعہ اکرم العلوم مراد آباد

سبحانہ و فیکرہ علی و سولہ (الکریم)

غیر مقلدین کے بقواس کے جواب میں ناضل گرامی فخر نیال حضرت علامہ مفتی محمد اسرار تیل صاحب رضوی زید حلیہ (شاگرد رشید حضور حافظ ملت علیہ الرحمہ) کا تحریر کردہ یہ معلوماتی و تحقیقی رسالہ بغور میں نے دیکھا۔ فاضل گرامی نے نہایت عام فہم لیکن نہایت مدللانہ انداز میں جاہل غیر مقلدین کا تعاقب کیا ہے اور بڑے جامع طریقہ پر غیر مقلدین کے تمام سوالات کا دندان شکن جواب دیا ہے اور پھر آخر میں پوری دنیا سے غیر مقلدیت سے چند سوالات کر کے اس رسالہ کو نہایت مفید اور کارگر بنا دیا ہے۔

فاضل مرتب کی شخصیت اور انکی عظیم دینی خدمات سے میں بھرپور واقف ہوں۔ موصوف ہمیشہ مسلک اہلسنت کے تحفظ و ترقی اور دفاع کیلئے کار ہائے نمایاں انجام دیتے رہتے ہیں اور پوری جماعت اہلسنت کی جانب سے ان کو خراج تحسین و تبریک وصول ہوتا رہتا ہے۔

غیر مقلدین نے اپنے سوالات میں جن جاہلانہ باتوں کو پیش کیا ہے ان کا مسکت و مدلل جواب آج سے تقریباً ۲۰ سال قبل بنارس کے تارکخی سنی و ہابی مناظرہ میں بھی دیا جا چکا ہے۔ جس میں اہلسنت کی جانب سے مناظرہ کی حیثیت سے استاذ گرامی محدث کبیر حضرت علامہ مفتی ضیاء المصطفیٰ صاحب قادری مدظلہ العالی تھے اور ہم لوگ معاویہ بنی منظرہ کی حیثیت سے شریک

عمل تھے۔ قارئین کو چاہیئے کہ مزید معلومات کے لئے اس تاریخی مناظرہ کی تحریری روداد کا مطالعہ کریں۔

فاضل گرامی حضرت علامہ محمد اسرار نیل صاحب زید مجتہد کے اسے قابلے قدر علمی کے کوشش پر محکم قلب سے مبارکباد پیش کرتا ہوں اور دعا گو ہوں کہ رب کریم اپنے محبوب صلی اللہ علیہ وسلم کے صدقہ و طفیل موصوفے سے زیادہ سے زیادہ مسکے اہلسنت کی خدمت لے اور ان کو حاسد بننے کی حد سے محفوظ و مامون رکھے۔ آمین شمس آمین

وَمَا تَوْفِيقِي إِلَّا بِاللَّهِ

عبدالمستبان کلیمی

سربراہ اعلیٰ مجلس علمائے ہند دہلی

۱۲ نومبر ۲۰۰۲ء

اِبْتِلَائِيكَ

بِسْمِ اللَّهِ الرَّحْمَنِ الرَّحِيمِ
الْحَمْدُ لَوْلِيهِمُ وَالصَّلَاةُ وَالسَّلَامُ عَلَى نَبِيِّهِ وَعَلَى آلِهِ
وَعَصْبِهِ أَفُولِيَاءَ أُمَّتِهِ ه

انبیاء کرام علیہم الصلوٰۃ والسلام اور اولیاء عظام علیہم الرحمۃ والرضوان
اللہ تعالیٰ جل جلالہ کے وہ محبوب، برگزیدہ اور مقرب بندے ہیں جن کی عظمت
ورفع اور مقام و مرتبہ کے بیانات سے قرآن و حدیث بھرے ہوئے ہیں۔

اللہ تعالیٰ نے اپنے فضل و کرم سے انبیاء کرام کو علم و ادراک و سمع و بصر اختیارات و
تصرفات کی طاقت و قدرت عطا فرمائی اور ان کے واسطے سے اولیاء عظام کو عطا
ہوئی جن کے دلائل و شواہد قرآن و حدیث میں موجود ہیں

لَهَذَا اِهْلَسَتْ وَجَمَاعَتِ اَنْبِیَاءِ وَاَوْلِیَاءِ سے استمداد و استعانت
کو جائز قرار دیتے ہیں اور یہ حضرات بے عطائے الہی اپنے مجاہدین و معتقدین کی بوقت
مشکل امداد و مشکل کشائی فرماتے ہیں۔

مگر غیر مقلدین و ہابیہ انبیاء و اولیاء سے استمداد و استعانت کو شرک
جان کر اہلسنت و جماعت پر توڑ مروڑ کر طرح طرح کے جاہلانہ اعتراضات کرتے اور
اللہ تعالیٰ کے محبوبین و مقربین سے استمداد و استعانت حاصل کرنے والوں کو شرک
قرار دیتے ہیں۔

چنانچہ غیر اللہ (انبیاء و اولیاء) کے مشکل کشا ہونے پر غیر مقلدین کے چند مولویوں کی
جانب سے راقم الحروف کے پاس دس اعتراضات ۱۹۹۶ء میں آئے تھے۔ بفضل اللہ تعالیٰ جل جلالہ

و بکرم حبیبہ الامام علی صلی اللہ تعالیٰ علیہ وسلم اور یقیناً ان اولیاء اللہ علیہم الرحمہ میں نے ان اعتراضات کے جوابات قرآن و حدیث اور تفسیر سے مدلل و مزین کر کے غیر مقلد مولویوں کو بھیج دیئے۔ اور ساتھ ہی دیانہ اور غیر مقلدین و ہابیہ کے عقائد باطلہ جو ان کی کتابوں سے ظاہر ہو رہے ہیں ان سے متعلق گیارہ سوالات ان مولویوں سے کئے۔ بارہا مطالبہ کے باوجود ان غیر مقلدین مولویوں کی جانب سے تاہنوز اصل سوال کا کوئی جواب موصول نہیں ہوا۔ البتہ بے جا کبوا اس اور مفہوات و لغویات پر مشتمل کاغذ کا ایک پونڈہ ضرور موصول ہوا۔

ادھر ہمارے چند احباب مقرر ہوئے کہ غیر مقلدین کے یہ اعتراضات اور اس کے جوابات کتابچہ کی شکل میں برائے فائدہ عوام الناس شائع کر دیا جائے۔ لہذا احباب کی دلجوئی اور عوام کے استفادہ کے پیش نظر وہ اعتراضات اور اس کے جوابات اور قائم الحروف کی جانب سے کئے گئے گیارہ سوالات بشکل کتابچہ کاربن کے نذر کر رہا ہوں۔ اہل مسلم احباب سے یہ امید وابستہ کرتے ہوئے کہ اس کتابچہ میں اگر کچھ مشورہ و اند نظر آئے تو بجاے طعن و تشنیع کے ازراہ اخلاص رہنمائی فرمائیں گے۔ تاکہ دوسری ایڈیشن میں اصلاح کی جاسکے۔ احباب اہلسنت سے یہ امید رکھتا ہوں کہ اس ناچیز کو اپنی مخصوص دُک دے میں فراموش نہیں کریں گے۔

طالب الدار

احقر العباد محمد اسراہیل قادری رضوی نورانی

خادم الانتار و صدر المدین دارالعلوم قادریہ

علی پٹی، ضلع مہوتری (نیپال)

الفروری ۱۳۷۲ھ

بِسْمِ اللّٰهِ الرَّحْمٰنِ الرَّحِیْمِ

محترم جناب مولانا محمد اسرار تیل صاحب
 السلام علی من اتبع الهدی و دین الحق و رحمۃ اللہ وبرکاتہ
 عرض اینکہ اکثر مذہبی حلقوں میں یہ سوال کہ آیا خدا کے سوا غیر اللہ
 مشکل حل کر سکتا ہے؟ یا صرف خدا ہی اس پر قادر ہے؟ بڑے زور و شور سے اچھالا
 جاتا ہے مگر فریقین میں سے کوئی بھی قائل نہیں ہو پاتا ایک ذی شعور انسان کے ذہن میں
 یہ سوال ابھرتا ہے تو اس سوال کو مختلف پہلوؤں سے جانچتا اور پیر کھتا ہے کہ کس طرح خدا کے
 سوا کوئی ہستی مشکل کشائی کر سکتی ہے؟ اس سوال کی دس مختلف صورتیں ہیں جن کا جواب
 جمیع علماء کرام اعلیٰ پٹی سے عموماً اور مولانا اسرار تیل صاحب سے خصوصاً مطلوب ہے۔ امید کہ
 وہ ہماری تسلی فرمائیں گے۔

مجھے مشکل کا سامنا ہے اور میں چاہتا ہوں کہ میری مشکل دور ہو اور میں (نعوذ
 باللہ) اللہ کے سوا کسی دوسری ہستی کو پکارنا چاہتا ہوں جو میری مشکل دور کرے۔
 امید قوی ہے کہ آپ لوگ ہمارے اس ایک سوال کے دیئے ہوئے دس
 مشکلوں کو مدلل جواب دیں گے۔

الانکون

استاذہ مدرسہ نجم الہدی السلفیہ مجھورا

مہوتری لرنیپال

بِسْمِ اللّٰهِ الرَّحْمٰنِ الرَّحِیْمِ

کیا اللہ تعالیٰ کے سوا کوئی اور مشکل حل کرنے والا ہے یا اس کے حل کرنے پر قادر ہے؟
ایک سوال کی دس شکلیں!

۱ اگر اللہ کے سوا کوئی اور ہستی مشکل حل کر سکتی ہے تو بتائیے کہ سائل اور مشکل کشا کے درمیان ہزاروں میلوں کی دوری پر وہ زندگی میں یا زندگی کے بعد قبر میں آواز سن سکتا ہے؟

۲ بالفرض یہ ثابت ہو جائے کہ وہ اتنے قاصدوں پر آواز سن سکتا ہے تو پھر یہ سوال پیدا ہوتا ہے کہ آیا وہ دنیا کی ہر زبان سے واقف ہے یا نہیں؟ مثلاً اسرائیلی اسرائیلی زبان میں مشکل پیش کرے گا۔ عرب والا عربی میں اسی طرح جرمن والا جرمنی میں انگریز انگریزی میں اور پٹھان پشتوں میں آواز دے گا۔

۳ اگر یہ بات ثابت کر دی جائے کہ وہ ہستی ہر زبان سے واقف ہے تو پھر سوال پیدا ہو گا کہ اگر ایک لمحہ میں سینکڑوں یا ہزاروں لوگ اپنی مشکل اس کے سامنے پیش کریں تو کیا ان سب کی مشکلات اسی لمحہ سن اور سمجھ لے گا یا اس کے لئے قطر بنانے کی ضرورت درپیش آئے گی؟

۴ کیا اس ہستی کو کبھی نیند بھی آتی ہے یا وہ ہمیشہ جاگتا رہتا ہے اگر کبھی نیند بھی آتی ہے تو پھر ہمارے پاس ایک لسٹ ہونی چاہیے کہ کب اس کو نیند آتی ہے اور کب وہ جاگ رہا ہوتا ہے کہ ہم اپنی مشکل صرف اسی وقت پیش کریں جبکہ وہ نہ سو رہا ہو یا وہ نیند میں بھی مبتلا ہے

ایک شخص یوں سے قاصر ہے وہ ایسی مشکل میں مبتلا ہے کہ اس کا گلا بند ہو چکا ہے
 اگر وہ دل ہی دل میں اپنی مشکل پیش کرے تو کیا وہ اس کی دلی فریاد بھی سُن لے گا؟
 ۶ انسان کو پیدائش سے لیکر موت تک چھوٹی بڑی تمام مشکلات کا سامنا
 ہوتا ہے اگر وہ تمام مشکلات اللہ تعالیٰ حل کر سکتا ہے تو پھر غیر اللہ کی طرف
 رجوع کرنے کی کیا ضرورت؟ اور اگر ان تمام مشکلات کو حل کرنے پر قادر
 ہے تو پھر اللہ کی کیا حاجت؟

۷ اگر غیر اللہ مشکل کشا، تمام مشکلات حل کرنے پر قادر نہیں تو ہو سکتا ہے
 کہ کچھ مشکلات حل کرنے کا بیڑہ خدا نے اٹھایا ہو اور کچھ مشکلات حل کرنے کے
 اختیارات کسی غیر کو دے رکھے ہوں۔ ایسی صورت میں تو ہمارے پاس
 یہ فہرست ہونی چاہیے کہ کون کون سی مشکلات خدائے تعالیٰ حل کرنے
 پر قادر ہے اور کون کون سی مشکل غیر خدا حل کر سکتا ہے تاکہ مسائل اپنی
 مشکل اسی ہستی کے سامنے پیش کر سکے جو اس کو حل کرنے پر قادر ہو؟
 ۸ کیا خدا کے سوا جو ہستی مشکل نکال سکتی ہے وہ مشکل ڈال بھی سکتی ہے
 یا اس کی ڈیوٹی صرف حل کرنے پر ہے؟ اگر وہ مشکل حل کر سکتی ہے تو
 ڈالنے والا کون ہے؟

۹ بالآخر نتیجہ یہ نکلے گا کہ خدائے تعالیٰ مشکلات ڈالنے والا ہے اور غیر اللہ
 مشکل حل کرنے والا۔ بالفرض ایک ہستی مشکل ڈالنے پر مُصر ہو اور دوسری
 مشکل حل کرنے پر تو دونوں میں سے کوئی ہستی اپنا فیصلہ واپس لے لے گی؟

۱۰ کسی بھی بیگزیدہ یا گنہگار ہستی کا جنازہ پڑھتا ہو تو اس کی بخشش
کے لئے اللہ کو آواز دی جائے یا مشکل کٹا کو؟

اجیبو! بالثبوت المدلل من القرآن
والمحدث وعن أقوال الأئمة الأربعة

بِسْمِ اللَّهِ الرَّحْمَنِ الرَّحِيمِ

نَحْمَدُ اللَّهَ الْعَلِيِّ الْعَظِيمِ وَنُصَلِّي وَنُسَلِّمُ عَلَى رَسُولِهِ الرَّؤُوفِ الرَّحِيمِ

(مُتَابِع)

جناب اساتذہ مدرسہ نجم الہدی اراکیم اللہ الحق و اہدیکم الی صراط

مستقیم

وَالسَّلَامُ عَلٰی مَنْ اتَّبَعَ الْهُدٰی

آپ کا سوال نامہ ۱۲ اکتوبر ۱۹۹۶ء کو موصول ہوا جو یہ کثرت مشاغل جواب میں قدر تاخیر ہوئی۔ آپ کے دس شکوک و شبہات کے مختصر جوابات درج ذیل کر رہا ہوں۔
 بغور پڑھیں انشاء اللہ العزیز حق آفتاب نیم روز کی طرح روشن واضح ہو جائے گا۔
 کچھ تحریر کرنے سے قبل آپ لوگوں سے میں یہ گزارش کروں گا کہ آپ لوگ اللہ تعالیٰ کے محبوبین و مقربین کی شان میں گستاخی کرنے سے باز اگر ان حضرات کی عقیدت و الفت سے اپنے قلوب کو منور و بجلی کریں۔ بایں وجہ کہ جب تک اللہ تعالیٰ کے برگزیدہ بندوں کی عقیدت نہیں ہوگی ہزار ہا دلائل و براہین آپ لوگوں کے لئے سودمند نہیں ہوں گے کہ عقیدت کی نگاہ اور ہوتی ہے عداوت کی نگاہ اور حضرت شیخ سیدی شیرازی فرماتے ہیں :-

ہنر چشم عداوت ہنر گتر عیبت

گلست سعدی و نور چشم دشمنان خارست

اولاً یہ ذہن نشین کر لیں کہ حقیقی مشکل کشا، دافع البلاء اور مددگار اللہ تعالیٰ جل جلالہ و عظم نوالہ ہے اس کی عطا سے اللہ تعالیٰ کے محبوبین و مقربین کہ جن کی شان مَن كَانَ لِلَّهِ كَانَ اللَّهُ لَهُ ہے وہ بھی مشکل کشا اور دافع البلاء ہوتے ہیں

کہ اللہ تعالیٰ کے محبوبین و مقربین منظر صفات الہیہ ہوتے ہیں۔

حدیث قدسی ہے کہ جب اللہ تعالیٰ اپنے بندہ کو محبوب بنالیتا ہے تو وہ اپنے بندہ کے کان، آنکھ، ہاتھ اور پاؤں بن جاتا ہے جس سے وہ سنتا، دیکھتا، پکڑتا اور چلتا ہے۔

واضح ہو کہ اللہ تعالیٰ جسم اور جسمانیات سے ممبرہ و منترہ ہے تو پھر کسی بندہ کے کان، آنکھ، ہاتھ، پاؤں ہو جانے کا مطلب کیا ہے؟

تو سنئے کہ حدیث شریف کا مفہوم یہ ہے کہ اللہ تعالیٰ کے محبوب بندے کے یہ اعضاء منظر صفات خدا ہو جاتے ہیں۔ یعنی محبوبان خدا کے ان اعضاء سے ایسے ایسے عجیب العقول افعال و حرکات و سکنت کے صدور ہوتے ہیں جو عام انسانوں کے اعضاء سے نہیں ہو سکتے۔

کار پا کاں با قیاس از خود میگیر :- اگر چہ باشد در روشن شیر و شیر
شیراں باشد کہ مردمی دارند :- شیراں باشد کہ مردمی خوردند

حدیث کے الفاظ یہ ہیں

وَمَا يَزَالُ عَبْدِي يَتَقَرَّبُ إِلَيَّ
بِالنَّوَافِلِ حَتَّىٰ أَحْبَبْتُهُ فَإِذَا أَحْبَبْتُهُ
فَكُنْتُ سَمْعَهُ الَّذِي يَسْمَعُ بِهِ وَ
بَصَرَهُ الَّذِي يُبْصِرُ بِهِ وَيَدَهُ
الَّتِي يَبْطِشُ بِهَا وَرِجْلَهُ الَّتِي
يَمْشِي بِهَا مَشْوَةَ بَابِ ذَكَرَ اللَّهُ

اور میرا بندہ نوافل کے ذریعہ
مجھ سے قریب ہوتا رہتا رہتا ہے حتیٰ کہ میں
اس سے محبت کرنے لگتا ہوں، پھر قریب
اس سے محبت کرتا ہوں تو میں اس کے
کان ہو جاتا ہوں جس سے وہ سنتا ہے اور
اسکی آنکھ ہو جاتا ہوں جس سے وہ دیکھتا ہے
اور اس کے ہاتھ ہو جاتا ہوں جس سے وہ
پکڑتا ہے اور اس کے پاؤں ہو جاتا ہوں جس سے وہ چلتا ہے

یہ عطا ہے الہی و باذن پروردگار غیر اللہ مشکل کشا، دافع البلاء اور مددگار ہوتے ہیں اس کی دلیل ملاحظہ کریے۔

حضرت عیسیٰ علیہ السلام نے اپنی قوم سے خطاب فرمایا جس کو اللہ تعالیٰ یوں ارشاد فرماتا ہے۔

اِنِّیْ قَدْ جِئْتُکُمْ بِاٰیَةٍ مِنْ رَّبِّکُمْ اِنِّیْ
اَخْلَقْتُ لَکُمْ مِنَ الطَّیْنِ کَهَیْئَةِ الطَّیْرِ
فَاَلْفُخُّ فِیْہِ فَنَکُوْنُ طَیْرًا بِاِذْنِ اللّٰہِ
وَ اُبْرِیْ اَلْکَمَّکُمْ وَاَلَا بُرْصَ وَاَحْمٰی
اَلْوَقْیَ بِاِذْنِ اللّٰہِ

میں تمہارے پاس ایک نشانی لایا ہوں
تمہارے رب کی طرف سے کہ تمہارے لئے
مٹی سے پرند کی صورت بناتا ہوں پھر اس
میں پھونک مارتا ہوں تو وہ پھر قور پرند
ہو جاتی ہے اللہ کے حکم سے اور میں شفا

دیتا ہوں اور

سورہ آل عمران آیت ۴۹

مادر زادہ
کو اور سفید داغ والے کو اور میں مرد عیلاتا
ہوں اللہ کے حکم سے۔

غور کیا جائے کہ مارنا، جلانا بیماری سے شفا دیتا اللہ تعالیٰ کے دست قدرت
میں ہے اور وہی اس پروردگار حقیقی ہے مگر باذن اللہ حضرت عیسیٰ علیہ السلام مٹی کے پرند
میں پھونک مارتے ہیں اور زندگی عطا کر دیتے ہیں جس کی وجہ سے وہ مٹی
کے پرندہ بن گئے ہیں اور اندھے اور کوڑھ کے مریض کو شفا دیتے ہیں۔

اندھے کے لئے نابینائی مریض کے لئے کوڑھ یقیناً ایک سخت بلا، و بار
اور مشکل ہے۔ جس بلا و بار کو دفع اور مشکل کو دفع حضرت عیسیٰ علیہ السلام
فرما رہے ہیں۔

کتب تھامیر میں مرقوم ہے کہ آپ کے پاس ایک ایک دن میں پچاس پچاس
ہزار مریض جمع ہو جاتے تھے جنہیں آپ دم کر کے اچھا کر دیتے تھے، اور
آپ نے چار مردے کو زندہ کئے (۱) عاذر جو آپ کا دوست تھا (۲) ایک
بڑھیا کا بیٹا (۳) محرم جوگی کی بیٹی (۴) سام حضرت نوح علیہ السلام
کے بیٹے جو ۳۶ ہزار برس قبل وفات پا چکے تھے۔

مذکورہ بالا آیت پاک سے آفتاب نیم روز کی طرح واضح ہے کہ
اللہ تعالیٰ قادر مطلق کی عطا اور اس کے حکم سے اس کے محبوب دفع بلا
اور مشکل کشائی کرتے ہیں۔

وَقَالَ لَهُمْ نَبِيُّهُمْ إِنَّ آيَتِ مُلْكِهِ
أَنْ يَأْتِيَكُمُ التَّابُوتُ فِيهِ سَكِينَةٌ
مِّنْ رَبِّكُمْ وَبَقِيَّةٌ مِّمَّا تَرَكَ آلُ مُوسَىٰ
وَالْهَارُونَ تَحْمِلُهُ الْمَلَائِكَةُ
أَن يَفِي ذَٰلِكُمْ لَا يَمَسُّ لَكُم بِهِ كُفْرُكُمْ
مُؤْمِنِينَ ۚ سُوْرَةُ بَقَرَةُ آيَةُ ۲۴۸

اور ان سے ان کے نبی نے فرمایا
اسکی بادشاہی کی نشانی یہ ہے کہ
آئے تمہارے پاس تابوت جس میں
تمہارے رب کی طرف سے دلوں کا
چین ہے اور کچھ بھی ہوئی چیزیں
کہ حضرت موسیٰ اور حضرت ہارون کی
آل نے چھوڑے۔ اٹھائے ہوں گے
اُسے فرشتے بیشک اس میں بڑی نشانی
ہے تمہارے لئے اگر ایمان رکھتے ہو۔

تفسیر جلالین، مدارک، جبل اور کبیر میں تابوت کے متعلق ہے کہ اسے اللہ تعالیٰ
نے آدم علیہ السلام پر نازل فرمایا تھا، اس میں انبیاء کرام اور ان کے مکانات کی تصویریں
تھیں اور آخر میں حضور سید الانبیاء صلی اللہ علیہ وسلم اور آپ کے دولت خانہ

کی تصویر ایک سُرخ یا قوت میں تھی۔ یہ صندوق آدم علیہ السلام سے وراثتاً انبیاء کرام میں منتقل ہوتا ہوا موسیٰ علیہ السلام تک پہنچا آپ اس میں توریت شریف بھی رکھتے تھے اور اپنا خاص سامان بھی۔ چنانچہ اس میں توریت کئی تختیوں کے کچھ ٹکڑے اور آپ کا عصا اور آپ کے کپڑے اور نعلین شریف اور حضرت ہارون علیہ السلام کا عمامہ اور ان کا عصا اور تھوڑا سا ہنسن، جو بنی اسرائیل پر اثر کرتا تھا۔ موسیٰ علیہ السلام جنگے کے موقعوں پر اس تابوت کو آگے رکھتے تھے اور اس کی برکت سے نسخ حاصل کرتے تھے۔ اور اس سے بنی اسرائیل کو تسکین بھی رہتی ہے تھی۔

اس آیت پاک اور اس کی تفسیر سے صاف واضح ہے کہ بزرگوں کے تبرکات سے مصیبتیں حل جاتی اور مشکل حل ہو جاتی ہیں اور دلوں کو تسکین بھی ملتی ہے۔ اور یہ بھی کہ بزرگوں کے تبرکات سے برکت حاصل کرنا سنت انبیاء ہے۔

حضرت یعقوب علیہ السلام اپنے تخت جگر حضرت یوسف علیہ السلام کے فراق و جدائی میں اتنا روئے کہ آپ کی بینائی چلی گئی۔ ایک عرصہ کے بعد اس وقت جب کہ یوسف علیہ السلام عزیز مصر تھے ان کے بھائی لوگ آپ کے پاس آئے آپ نے اپنے والد محترم حضرت یعقوب کا حال معلوم کیا تو معلوم ہوا کہ ان کی بینائی چلی گئی۔ اس وقت آپ نے اپنا کرتا اپنے بھائیوں کو دیکر فرمایا۔

اذْهَبُوا بِقَمِيصِي هَذَا فَالْقُوهُ
عَلَىٰ وَجْهِ أَبِي يَأْتِ بَصِيرًا
سورہ یوسف آیت ۹۳

میرا یہ کمرتا لے جاؤ اسے میرے
باپ کے منہ پر ڈالو ان کی آنکھیں
کھل جائیں گی۔

فَلَمَّا آتٰ جَاۤءَ الْبَشِيْرُ الْفَدٰۤى عَلٰى وَجْهِهِ ۝

بھربھرت خوشی سنانے والا آیا

اس نے وہ کرتا یعقوب کے ساتھ

پر ڈالا اسی وقت اس کی آنکھیں

آیت ۹۶

پھرائیں۔

غور کیجئے کہ یعقوب علیہ السلام کی گئی ہوئی بینائی یوسف علیہ السلام کے کُرتا ڈالنے سے لوٹ آتی معلوم ہوا کہ بزرگے تو بزرگے ہیں ان کے جسم مقدس سے شمس شدہ کُرتا کے ذریعہ بھی مشکل حل ہو جاتی ہے مگر اس کو وہی سمجھے گا جس کو بصارت کے ساتھ ساتھ بصیرت بھی ہو۔ مشکوٰۃ شریف میں ہے کہ مدینہ منورہ میں ایک مرتبہ بارش نہیں ہوئی تھی قحط کا سامعہ تھا، لوگ بڑے پریشان تھے۔ حضور صلی اللہ علیہ وسلم ایک جمعہ کو جبکہ وعظ فرما رہے تھے ایک اعرابی اٹھا اور عرض کرنے لگا یا رسول اللہ! مال ہلاک ہو گیا اور اولاد فاقہ کرنے لگی دُعا فرمائیے بارش ہو۔ حضور صلی اللہ علیہ وسلم اسی وقت اپنے نورانی ہاتھ اٹھائے۔ راوی کا بیان ہے کہ آسمان بالکل صاف تھا اب رکنا نام و نشان تک نہ تھا مگر حضور کے دست مبارک اٹھے ہی تھے کہ گہرا بادل چھا گیا۔ ابھی حضور متبرسہ ہی تشریف فرما تھے کہ بارش ہونا شروع ہو گیا اتنا برسا کہ چھت ٹپکنے لگی اور حضور کی وار بھی مبارک سے پانی کے قطرے گرتے ہم نے دیکھے۔ پھر یہ بارش بند نہیں ہوئی بلکہ ہفتہ کو بھی ہوتی رہی پھر اگلے دن بھی اور پھر اس سے اگلے دن بھی حتیٰ کہ مسلسل اگلے جمعہ تک بارش ہوتی رہی۔ حضور جب دوسرے جمعہ کا وعظ فرمانے آئے تو وہی اعرابی جس نے پہلے جمعہ میں سے بارش نہ ہونے کی پریشانی عرض کی تھی اٹھا اور عرض کرنے لگا یا رسول اللہ! اب تو سماں مرق ہوئے لگا اور مکان گرنے لگے اب پھر ہاتھ اٹھائیے کہ یہ بارش بند ہو جائے۔ چنانچہ حضور نے پھر اسی وقت اپنے دست مبارک اٹھائے اور اپنی انگلی

مبارک سے اشارہ فرما کر دعا فرمائی کہ اے اللہ! ہمارے ارد گرد بارش ہو، ہم پر نہ ہو، حضور کا اشارہ کرنا ہی تھا کہ جس جس طرف آپ کی انگلی گئی اس طرف سے بادل چھٹنا چکا گیا اور مدینہ کے اوپر اوپر پورا آسمان صاف ہو گیا۔ مشکوٰۃ باب المعجزات فصل اول ص ۵۳

حدیث شریف پر نور کریمے تو تین باتیں روشن طور پر معلوم ہوں گی (۱) یہ کہ بارش کا نہ ہونا یا مسلسل موسلا دھار بارش کا ہونا، دونوں صورتوں سے ہر ایک اپنی جگہ ایک بہت بڑی پریشانی اور مصیبت ہے ان دونوں طرح کی پریشانیوں کو اللہ کے رسول صلی اللہ علیہ وسلم نے دور فرما دیا (۲) یہ کہ ایہ کسرا بوقت پریشانی اور مصیبت رسول کی بارگاہ میں وضع پریشانی اور حاجت روائی کے لئے مرضی پیش کرتے تھے اور حضور یہ عطا کرے الہی مشکل کشائی فرما دیا کرتے ہیں۔ (۳) یہ بارش کی قلت و کثرت کی پریشانی سے نجات کے لئے اس اعرابی صحابی نے جب حضور کی بارگاہ میں مرضی پیش کی تو اللہ کے رسول نے یہ نہیں فرمایا کہ اے اعرابی اس پریشانی کو اللہ تعالیٰ ہی دور فرما سکتا ہے اللہ تعالیٰ نے یہ اختیار کسی بندہ کو نہیں دیا اس لئے اس مرضی کو اللہ تعالیٰ ہی کی بارگاہ میں پیش کرو۔ بلکہ آپ نے خدا داد اختیار کے پیش نظر اس مرضی کو قبول فرمایا اور دفع پریشانی کر دی۔

امیر المؤمنین حضرت عمر رضی اللہ عنہ مسجد نبوی میں جمعہ کا خطبہ دے رہے تھے اثناء خطبہ تین مرتبہ فرمایا "سَادِيَةِ الْجَبَل" یعنی اے ساری پہاڑی اڑ لو حاضرین متعجب و متعجب ہوئے کہ اثناء خطبہ یہ ندا کیسی بعد کو آپ سے دریافت کیا کہ آج آپ نے خطبہ فرماتے فرماتے یہ ندا کیسی فرمائی؟ ارشاد فرمایا کہ اسلامی لشکر جو ملک عجم میں مقام "ہنساوند" پر کفار کے ساتھ مصروف جنگ ہے میں نے دیکھا کہ کفار اس کو دونوں طرف سے گھیر کر مارنا چاہتے ہیں اس حالت کو دیکھ کر میں نے امیر لشکر کو پکار کر کہہ دیا کہ اے ساری پہاڑی اڑ لو۔ یہ سن کر لوگ منتظر رہے کہ لشکر سے کوئی

خبر آئے تو تفصیل حال دریافت ہو۔ کچھ عرصہ بعد ساریہ کا قاصد خط لیکر آیا اس میں تحریر تھا کہ جمعہ کے روز دشمن سے مقابلہ ہو رہا تھا خاص نماز جمعہ کے وقت ہم نے بائیں الفاظ ندا سنی "یا ساریہ الجیل" یہ سن کر ہم پہاڑ سے مل گئے اور ہمیں دشمنوں پر غلبہ ہوا اور دشمن کو سہزکت ہوئی۔

حدیث کے الفاظ یہ ہیں

عَنْ أَبِي عُمَرَ أَنَّ عُمَرَ لَعَنَ جَيْشًا
وَأَمَرَ عَلَيْهِمْ جَلِيدًا عَلَى
سَارِيَةٍ فَيُنَادِي عُمَرَ يُخَطِّبُ فَيَجْعَلُ
يَصِيحُ يَا سَارِيَةُ الْجَيْلُ فَقَدِمَ
رَسُولٌ مِنَ الْجَيْشِ فَقَالَ يَا
أَمِيرَ الْمُؤْمِنِينَ لَقِينَا عَدُوًّا نَافِزًا مَوْنًا
فَإِذَا الصَّالِحُ يَصِيحُ يَا سَارِيَةُ الْجَيْلُ
فَاسْتَدْنَا ظُهُورَنَا إِلَى الْجَبَلِ
فَهَزَمَهُمُ اللَّهُ تَعَالَى رَوَاهُ
الْبَيْهَقِيُّ فِي دَلَائِلِ النُّبُوَّةِ -

مشکوٰۃ باب الکرامات

ابن عمر سے روایت ہے کہ مرفاہ بن رضی اللہ
عنه ایک لشکر روانہ فرمایا جس کا امیر حضرت ساریہ
کو مقرر فرمایا درمیان خطبہ حضرت عمرؓ لکھنے لگے
اے ساریہ پہاڑ کی آڑ لو۔ کچھ عرصہ بعد لشکر سے
ایکے قاصد آیا اور عرض کیا یا امیر المؤمنین
دشمنوں سے جنگ ہو رہی تھی قریب تھا کہ وہ
ہم پر شکست دیتے کہ اچانک اے ساریہ پہاڑ کی آڑ لو
وہ لے کر پہاڑ کی جانب متوجہ ہوئے تو اللہ تعالیٰ
نے ہمارے دشمنوں کو شکست دی بھیجی نے
اس کو دلائل النبوة میں روایت کیا۔

اس حدیث سے چند باتیں معلوم ہوتی ہیں۔ اول یہ کہ مقام نہاد میں لشکر
اسلام کو پیش آنے والے حالات حضرت عمرؓ نے مدینہ سے ہی ملاحظہ فرمایا باوجودیکہ بہت سارے
حجابت و دوتوں مقامات کے درمیان حائل تھے۔ جس سے روز روشن کی طرح واضح ہو جاتا ہے
کہ اللہ تعالیٰ کے محبوبین کے لئے حجابت مانع ملاحظہ نہیں ہوتے بلکہ مسافت بعیدہ کی چیزوں کو بچشم
خود دیکھ لیا کرتے ہیں۔ دوم یہ کہ درمیان خطبہ حضرت عمرؓ نے ساریہ کو جو غیر خدا میں ان کو یا ساریہ

کہہ کر پکارا۔ جس سے واضح ہو جاتا ہے کہ غیر اللہ کو پکارنا جائز ہے۔

سوم یہ کہ حضرت عمرؓ کی پکار بغیر کسی دنیاوی ذرائع کے مدینہ سے مقام نہاوند میں پہنچ گئی اور ان کی پکار کو حضرت سارہؓ نے سُن بھی لیا۔ جس سے یہ ثابت ہوتا ہے کہ اللہ والے مسافت بعیدہ کی پکار کو سُن لیتے ہیں۔

چہارم یہ کہ حضرت عمرؓ نے مدینہ اور مسجد نبویؐ سے ہی لشکر اسلام کی مشکل کشائی و حاجت روائی فرمائی اور دشمنوں کے محاصرہ و حملہ سے ان لوگوں پر پیش آنے والی دشواریوں اور بلاؤں کو دفع فرمایا۔ جس سے یہ بات اظہر من الشمس ہو جاتی ہے کہ اللہ والے دُور سے بھی کسی کی مشکل کشائی کرنے کی قدرت و طاقت رکھتے ہیں اور یہ طاقت و قدرت مین جانب اللہ ان حضرات کو عطا ہوتی ہے۔ اب آپ لوگ اپنے نمبر وار دُش امتراضات کے جوابات ملاحظہ کریجے۔

جواب نمبر ۱ یقیناً اللہ والے اپنی زندگی میں اور بعد وفات قبر میں دُور کی آواز اور پکار سُن لیتے ہیں۔ مشکوٰۃ باب الکرامات کی حدیث جو اُد پر مذکور ہوئی

اسکی واضح دلیل ہے۔ علاوہ ازیں ملاحظہ کریجے۔ اللہ تعالیٰ فرماتا ہے۔

حضرت سلیمان علیہ السلام سے اپنے	حَتَّىٰ إِذَا تَوَلَّوْا عَلَىٰ وَادٍ النَّهْلِ قَالَتْ
لشکر جب چیونٹیوں کے نالے پر آئے	نَمْلَةٌ يَا أَيُّهَا النَّهْلُ ادْخُلُوا مَسْكَنَكُمْ
ایک چیونٹی بولی اے چیونٹیوں اپنے گھروں	لَا تَحْطُمَنَّكُمْ سُلَيْمَانُ وَجُنُودُهُ
میں چلی جاؤ سلیمان اور ان کے لشکر	وَهُمْ لَا تَشْعُرُونَ فَتَبَسَّمَ
بے خبری میں تھیں کچل نہ ڈالیں تو سلیمان	مِنَاجِحًا مِّنْ قَوْلِهَا
علیہ السلام چیونٹی کی اس بات سے مسکرا کر ہنس پڑے	سورہ نمل آیت ۱۸

اس آیت سے صاف ظاہر ہے کہ اللہ کے محبوب بندے دنیوی زندگی میں دُور کی آواز سُن لیتے ہیں۔ تفسیر رُوح البیان میں اسی آیت کے تحت ہے کہ حضرت سلیمان علیہ السلام تین میل

سے چیونٹی کی یہ آواز سُنی۔

غور کیجئے کہ امام انسان چیونٹی کو اپنے کان میں رکھ لینے کے باوجود اس کی آواز نہیں
سُن سکتا مگر اللہ کے نبی حضرت سلیمان علیہ السلام تین میل کے فاصلہ سے چیونٹی کی آواز سُن لینے
اور اس کی زبان اور گفتگو کو سمجھ لیتے ہیں۔

امام ترمذی امام ابن ماجہ حسیل القدر صحابی ابو ذر رضی اللہ عنہ سے ایک روایت سے باہر

الفاظ نقل فرماتے ہیں۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
أَنِّي أَرَى مَا لَا تَرَوْنَ وَأَسْمَعُ مَا لَا
تَسْمَعُونَ أَطَّتِ السَّمَاءُ وَخَفَّتْ لَهَا
أَنْ تَلِيطَ كَيْسَ فِيهَا أَرْبَعُ أَصَابِعِ
الدَّوْمَلِكِ وَأَضْعَجَتْ جِبَبَتَهَا
سَاجِدَةً لِلَّهِ

رسول اللہ صلی اللہ علیہ وسلم نے ارشاد فرمایا کہ
میں ہر اس شے کو دیکھتا ہوں جس کو تم نہیں
دیکھتے اور ہر اس آواز کو سنتا ہوں جس کو تم نہیں
سن سکتے (بطور تمثیل ایک آواز کا ذکر فرمایا)
کہ آسمان چرچرایا اور اس کا چرچرانا درست
ہے کیوں کہ اس میں بقدر چار انگشت بھی ایسی
جگہ نہیں جس پر فرشتہ پیشانی ٹیکے ہوئے
الہیہ کے لئے سجدہ نہ کر رہا ہو۔

غور کیا جائے کہ زمین سے آسمان اول، دوم، سوم اور اسی طرح آسمان ہفتم
تک کے کس قدر مسافتے بعیدہ ہیں اور اتنی دوری پر آسمان کی چرچراہٹ کو حضور اکرم صلی اللہ
علیہ وسلم سماعتے فرما رہے ہیں۔

بخاری جلد اول باب المیت لیسع خفق النعال میں ہے۔

الْعَبْدُ إِذَا وَضِعَ فِي قَبْرِهِ وَلَوْ لِي
جب بندے کو قبر میں رکھا جاتا ہے

وَذَهَبَ أَصْحَابُهُ حَتَّى أَنَّهُ
لَيَسْمَعَنَّ قَرْعَ نَعَالِهِمْ
اور اس کے ساتھی لوٹتے ہیں تو وہ ان کے
جوتوں کی آہٹ سُناتا ہے۔

محدث ابن عبد البر الاستاذ کار میں بسند صحیح عبد اللہ ابن عباس رضی اللہ عنہما
سے روایت کھینچتے ہیں کہ سید عالم صلی اللہ علیہ وسلم نے ارشاد فرمایا۔

مَا مِنْ أَحَدٍ يَكْفُرُ أَخِيهِ الْمَوْمِنِ
كَانَ يَعْرِفُهُ فِي الدُّنْيَا فَيُسَلِّمُ عَلَيْهِ
إِلَّا عَرَفَهُ وَسَادَّ عَلَيْهِ السَّلَامُ
جب کوئی مومن اپنے مومن بھائی کی قبر پر
جائے جس کو وہ دنیا میں پہچانتا تھا اور
سلام کرے تو وہ اس کو پہچان لیتا ہے اور
سلام کا جواب دیتا ہے۔

ان دونوں حدیثوں سے ثابت ہوتا ہے کہ مرنے کے بعد قوتِ سماع اور قوتِ
بصر غیر معمولی اضافہ ہو جاتا ہے جس کھوج سے سینکڑوں مَنِ خاکی حجاب کے باوجود
مردہ قبر کے اندر رہ کر بیرونی پست ترین آواز یعنی جوتے کی آہٹ سُناتا ہے اور بیرونی
انسان کو دیکھتا اور پہچانتا ہے اور سلام کی آواز کو سُناتا اور اس کا جواب بھی دیتا ہے۔
غور کیا جائے کہ بعد وفات جبے عام مومن مہین کے دیکھنے سُننے اور پہچاننے
کا یہ کام ہے تو اللہ تعالیٰ کے محبوبین و مقربین کے دیکھنے اور سُننے کا عالم کیا ہوگا۔

جواب نمبر ۲ لَقِيَ اللَّهُ تَعَالَى حَضْرَاتِ انْبِيَاءِ كِرَامٍ اور اپنے
دیگر محبوب بندوں کو وہ مسلم عطا فرماتا ہے کہ وہ حضرات
دنیا کی تمام زبانوں کو جانتے اور سمجھتے ہیں۔ ۵

اللہ تعالیٰ فرماتا ہے۔

وَعَلَّمَ آدَمَ الْأَسْمَاءَ كُلَّهَا
اللہ تعالیٰ نے آدم علیہ السلام کو تمام اشیاء کے نام

سکھائے۔

اسی آیت کے تحت تفسیر صاوی میں ہے -

اِخْتَصَّ اَدَمَ مَعْرِفَةَ السَّمَاوَاتِ
بِجَمِيعِ اللُّغَاتِ وَقِلَّةِ اللُّغَاتِ
تَفَرَّقَتْ فِيْ اَوْلَادِهِ .

اللہ تعالیٰ نے آدم علیہ السلام کو خاص فرمایا
تمام زبانوں کی اسماء کی پہچان کے ساتھ اور
ان کی اولاد کی زبانیں مختلف ہیں -

تفسیر روح البیان میں ہے -

وَفِي الْخَبْرِ عَلَمٌ سَبْعَ مِائَةِ اَلْفِ
لُّغَاتٍ .

حدیث میں ہے کہ حضرت آدم کو سات
لاکھ زبانیں سکھائی گئیں -

اور تفسیر کبیر میں ہے -

اَيَّ عِلْمِهِ صِفَاتِ السَّمَاوَاتِ وَلَوْ تَرَاهَا
وَهُوَ الْمَشْهُورُ اَنَّ الْمُرَادَ اَسْمَاءُ كُلِّ شَيْءٍ
مِنْ خَلْقٍ مِنْ اَجْنَاسِ الْمَخْدُوْنَاتِ
مِنْ جَمِيعِ اللُّغَاتِ الْمَخْلُفَةِ الَّتِي
يَتَكَلَّمُ بِهَا وَلَدُ اَدَمَ مِنَ الْعَرَبِيَّةِ
وَالْفَارِسِيَّةِ وَالرُّومِيَّةِ وَغَيْرِهَا .

آدم علیہ السلام کو تمام چیزوں کے اوصاف
اور ان کے حالات سکھا دیئے اور یہی مشہور
ہے کہ مراد مخلوق میں سے ہر حادث کی جنس
کے سارے نام ہیں جو مختلف زبانوں میں
ہوں گے جن کو اولاد آدم آج تک بولی
ہے عربی، فارسی اور رومی وغیرہ -

سورہ نمل کے اندر سلیمان علیہ السلام کے واقعہ میں ہے -

يَا اَيُّهَا النَّاسُ عَلِمْنَا مِنْطِقَ الطَّيْرِ
اے لوگوں ہمیں پرندوں کی بولی سکھائی
گئی -

چنانچہ حضرت سلیمان علیہ السلام تمام پرندوں اور حبالتوروں کی زبان سے
جانتے اور سمجھتے تھے حتیٰ کہ جیونٹیوں کی بولی کو سن اور سمجھ کر آپ نے تبسم فرمایا -

حضور اکرم صلی اللہ علیہ وسلم کی بارگاہ میں ہر ہفتی فریاد رس ہوتی آپ نے اس کی فریاد سنی اور فریاد رس کی جیسا کہ احادیث میں مذکور ہے ۔

مرقات شرح مشکوٰۃ میں ہے

بندہ حالات میں منتقل ہوتا رہتا ہے
یہاں تک کہ روحانیت کی صفت پالیتا ہے
پس غیب جانتا ہے ۔

الْعَبْدُ يَنْتَقِلُ فِي الْأَحْوَالِ حَتَّى
يَصِيرَ إِلَى لَغَتِ الرُّوحَانِيَّةِ
فَيَعْلَمُ الْغَيْبَ ۔

اسی مرقات میں ہے

کامل بندہ چیزوں کی حقیقتوں پر مطلع ہوجاتا
ہے ۔

يَطْلُعُ الْعَبْدُ عَلَى حَقَائِقِ الْأَشْيَاءِ

اسی مرقات کے جلد دوم میں ہے

پاک و صاف نفس جبکہ بدنی علاقوں سے
خالی ہوجاتے ہیں تو ترقی کر کے ملا اعلیٰ
سے مل جاتے ہیں اور ان پر کوئی پردہ باقی
نہیں رہتا پس وہ تمام چیزوں کو مثل ماکر
و محسوس کے دیکھتے ہیں خواہ اپنے
آپ یا فرشتہ کے الہام سے ۔

النَّفْسُ الزَّكِيَّةُ الْقُدْسِيَّةُ إِذَا تَجَرَّدَتْ
عَنِ الْعَلَائِقِ الْبَدَنِيَّةِ خَرَجَتْ وَتَصَلَّتْ
بِالْمَلَأِ الْأَعْلَى وَكَمْ يَبْقَى لَهَا حِجَابٌ
فَتَرَى الْكُلَّ كَأَمَّا شَاهِدٍ بِنَفْسِهَا
أَوْ بِأَخْبَارِ الْمَلَكِ لَهَا ۔

شاہ ولی اللہ صافی فیوض الرحمن میں فرماتے ہیں ۔

مرد عارف بارگاہ حق کی طرف جذب
ہو جاتے ہیں پس وہ اللہ کے بندے
ہوتے ہیں اور ان کے لئے ہر چیز ظاہر ہوجاتی ہے

ثُمَّ إِنَّهُ يَجْذِبُ إِلَى حَيْزِ الْحَقِّ
فَيَصِيرُ عَبْدَ اللَّهِ فَيَتَجَلَّى لَهَا كُلُّ
شَيْءٍ ۔

اقوال مفسرین و شارحین سے صاف ظاہر ہے کہ جب بندہ بارگاہ حق کا عارف و مقبول ہو جاتا ہے اور صفت روحانیت سے متصف ہو جاتا ہے تو تمام اشیاء ان پر عیاں اور واضح ہو جاتی ہیں اور بعطائے الہی تمام زبانوں کا علم ان حضرات کو ہو جاتا ہے۔

دنیا سے جانے والا جبکہ دنیا سے جاتا ہے اور اس کے دوست و احباب خویش و اقارب قبر میں مدفون کر دیتے ہیں تو دو فرشتے قبر میں آکر تین سوال کرتے ہیں (۱) مَن رَکِبُکَ (۲) مَا دَیْنُکَ (۳) مَا تَقُولُ فِی حَقِّ هَذَا الرَّجُلِ۔ تو وہ مدفون شخص خواہ عالم ہو یا جاہل عربی جانتا ہو یا نہیں جانتا ہو بہ زبان عربی فرشتوں کے کئے سوالات کو سمجھ لیتا ہے اور عربی میں ہی اگر وہ مومن ہے تو حسن و عہدگی کے ساتھ جواب دیتا ہے اور اگر وہ بندہ غیر مومن ہے خواہ وہ عربی جانتا ہو یا نہیں جانتا ہو پھر وہ عربی میں کئے کئے سوالوں کو سمجھ لیتا ہے اور عربی میں ہی ہر ایک سوال کے جواب میں ہا ہا ہا ہا لا اَدُمّٰی کے ساتھ جواب دیتا ہے۔ جیسا کہ احادیث کرامہ کی معتبر و مستند کتابوں میں مذکور ہے۔

جب غیر عربی دامن عام انسان قبر میں جا کر عربی بولنے اور سمجھنے لگتا ہے تو اللہ تعالیٰ کے محبوبین و مقربین بندے بعطائے الہی اگر دنیا کی تمام زبانوں کو جاننے اور سمجھنے لگیں تو اس میں کوئی قیامت و ضلالت ہے۔

جواب نمبر ۳ سینکڑوں ہزاروں محل مصیبت زدہ ایک ہی لمحہ اپنی مصیبت کو اللہ تعالیٰ کے محبوبین و مقربین کی بارگاہ میں پیش کریں اور ان کو پکاریں تو یقیناً اللہ کے وہ محبوبین اسی لمحہ ان تمام کی پکار سُن اور سمجھ لیں گے۔ اللہ والے کی بارگاہ میں ان کے عقیدتمندوں کو قطار بنانے اور نمبر لگانے کی ضرورت نہیں۔

ملک الموت ایک ہی فرشتہ ہے اور پوری دنیا میں بیک وقت ہزاروں کو موت
 آتی ہے۔ اسی ایک وقت میں ملک الموت خداداد طاقت و قدرت سے سب کی روح قبض
 کر لیتے ہیں مرنے والوں کو ملک الموت کے سامنے قیام بناتے اور نمبر لگانے کی حاجت نہیں ہوتی۔
 ابھی چند روز پیشتر یہ خبر سننے میں آئی کہ دہلی سے ۸۰ کلومیٹر کے فاصلہ پر فضا میں دو
 جہاز ٹکرا گئے اور اس میں سوار ساڑھے تین سو افراد بیک وقت موت کی گھاٹ اتر گئے۔ اب
 میں آپ لوگوں سے یہ پوچھنا چاہوں گا کیا وہاں بھی مرنے والے ملک الموت کے سامنے قیام لگتے؟
 میں امید کرتا ہوں کہ یہاں آپ لوگ بھی وہی کہیں گے جو ہم البنت و جماعت کہتے
 ہیں کہ مرنے والوں کو ملک الموت کے سامنے قیام لگانے کی ضرورت نہیں۔ کیونکہ اللہ تعالیٰ
 نے ملک الموت کو وہ طاقت عطا فرمائی ہے کہ اس خداداد طاقت سے ایک ہی آن میں وہ سب کی
 جان قبض کر لیتے ہیں۔

تفسیر نسفی میں آیت پاک قُلْ يَتُوفِيكُمْ مَلَكُ الْمَوْتِ کے تحت ہے۔

حَوَّيْتَ يٰلَكَ الْمَوْتُ الْاِمْرَاضُ وَ	روئے زمین ملک الموت کیلئے سمیٹ
جَعَلَتْ لَهَا مِثْلَ الطَّشِبِ	دی جاتی ہے اور مثل طشت کے کردی
يَتَنَاوَلُ مِنْهَا حَيْثُ شَاءَ	جاتی ہے کہ وہ جہاں سے چاہے روح
	قبض کر لے۔

جب ملک الموت کو اللہ تعالیٰ نے یہ طاقت عطا فرمائی کہ ایک آن میں سب کی
 جان قبض کر لے اور ان کے لئے زمین سمیٹ کر مثل طشت کردی جائے تو کیا اللہ تعالیٰ نے
 انبیاء کرام، اولیاء مطلقہ کو وہ طاقت عطا نہیں فرمائی کہ وہ ایک ہی لمحہ میں تمام
 پکارنے والوں کی پکار سن لیں اور روئے زمین ان کے لئے مثل طشت کردی جائے۔

یقیناً اللہ تعالیٰ اپنے محبوبین کے لئے زمین کو سمیٹ دیتا ہے جیسا کہ حدیث شریف میں ہے۔ مشکوٰۃ باب فضائل سید المرسلین میں مسلم شریف سے بروایت ثوبان رضی اللہ تعالیٰ عنہ ہے۔

إِنَّ اللَّهَ تَوَكَّلْ لِي الْأَرْضُ فَدَائِبُ
مَشَارِقِ الْأَرْضِ وَمَغَارِبِهَا
اللہ نے میرے لئے زمین کو سمیٹ دیا میں نے
زمین کے مشرقوں اور مغربوں کو دیکھ لیا۔
جواب: نیند و غنودگی کا تعلق جسم اور دنیاوی زندگی سے ہے۔ جیسا کہ کھانا، پینا اور
غلاطت کرنا ان تمام کا تعلق دنیاوی زندگی سے ہے جس طرح بعد موت یہ حالات و
کیفیات منقطع ہو جاتے ہیں اسی طرح روح اور روحانیت کیلئے نیند اور غنودگی نہیں
ہوتی۔

مرقات شرح مشکوٰۃ جلد دوم کے حوالہ سے اوپر مذکور ہوا کہ بندہ حالات
میں منتقل ہو کر صفت روحانیت پالیتا ہے۔ اور یہ بھی مذکور ہوا کہ پاک جانیں جب بدن
کے علاقوں سے جدا ہوتی ہیں عالم بالا سے مل جاتی ہیں اور سب کچھ الیسا دیکھتی اور سنتی ہیں
جیسے یہاں حاضر ہیں۔

مرقات کی ان عبارتوں پر آپ لوگ نظر عمیق ڈالیں تو یہ واضح ہو جائے گا کہ
جب نفوس قدسیہ علاقہ بدن سے مجرّد ہو کر عالم بالا سے مل جاتے ہیں تو ان کے دیکھنے
اور سننے کیلئے کسی وقت کا تعین نہیں ہے کہ فلاں وقت دیکھتے اور سنتے ہیں اور فلاں
وقت یوحہ نیند قوت سماع و بصر سلب ہو جانے کے وہ حضرات اس کیفیت میں سنتے اور
دیکھتے نہیں۔ بلکہ مطلق ہے کہ نفوس قدسیہ سب کچھ دیکھتے اور سنتے ہیں جس سے
ثابت ہوتا ہے کہ شب و روز کے ہر لمحہ اللہ والے دیکھتے، سنتے اور مدد فرماتے
ہیں۔

تفسیر روح البیان جلد ۳ صفحہ ۱۲۷ میں ہے حضرت سفیان ثوری رحمۃ اللہ علیہ فرماتے ہیں کہ خانہ کعبہ کا طواف کر رہا تھا کہ میں نے ایک آدمی کو دیکھا کہ وہ قدم قدم پر دُرود شریف پڑھتا ہے۔ تو میں نے کہا کہ یہاں تو تسبیح و تحلیل کرنی چاہیے مگر تو دُرود شریف پڑھتا ہے تو اس نے کہا کہ ایک سال میں اور میرے باپ حج کو جا رہے تھے کہ ایک جنگل میں میرا باپ مر گیا اور اس کا رنگ سیاہ ہو گیا پس میں نے دیکھا کہ ایک آدمی گھوڑے پر سوار بانقاب آیا۔

فَكَشَفَ الْإِنَّمَاءُ عَنْ وَجْهِهَا وَكَسَحَ
عَلَى وَجْهِهَا فَصَارَ أَشَدَّ بَيَاضًا
مِنَ اللَّبَنِ ه

پس اس نے میرے باپ کے چہرہ سے
کپڑا اٹھایا اور اپنا دست مبارک ان کے
چہرے پر پھیرا تو میرے باپ کا چہرہ دُرود
کی مانند سفید ہو گیا۔

جب وہ سوار جانے لگا تو میں نے بوجھا کہ آپ اس جنگل میں ایسی شکل میں
میری مدد کرنے والے کون بزرگ ہیں۔

فَقَالَ أَوْ مَا تَعْرِفُنِي أَنَا مُحَمَّدٌ رَسُولُ
اللَّهِ كَانَ يَكْثُرُ الصَّلَاةُ عَلَيَّ وَأَنَا
غَيَاثٌ لِمَنْ يَكْثُرُ الصَّلَاةُ فِي دَارِ الدُّنْيَا

تو اس نے کہا کہ کیا تو مجھے پہچانتا نہیں؟
میں اللہ کا رسول ہوں اور میرا نام محمد
صلی اللہ علیہ وسلم ہے۔ تیرا باپ کثرت سے
مجھ پر دُرود شریف پڑھا کرتا تھا اور جو مجھ پر
کثرت سے دُرود پڑھے میں اس دنیا میں اس کا
مددگار ہوں۔

تفسیر روح البیان میں مذکور اس واقعہ پر آپ لوگ غور کریں تو یہ حقیقت کھل کر سامنے
آجائے گی کہ بعد وصال حضور اکرم صلی اللہ علیہ وسلم نے کثرت سے دُرود پڑھنے والے اس شخص پر

- جنگل میں بعد وفات پیش آنے والی حالت و کیفیت کو آپ نے بلا غلط فرمایا اور اس کی مدد فرمائی۔ اور حضور کے دست مبارک پھیر دینے سے اس کا چہرہ روشن اور چمکدار ہو گیا۔

معلوم ہوا کہ اللہ تعالیٰ کے محبوب بندے پر بعد وفات نیند و غنودگی طاری نہیں ہوتی اور وہ ہر لمحہ یہ دیکھتے ہیں کہ میرے عقیدتمندوں پر کہاں اور کونسی مصیبت آئی اور پھر دفع بلا بھی فرمادیتے ہیں۔

جواب نمبر ۵ اللہ والے بے طائے الہی دلوں کے حرکات و کیفیات اور دلی فریاد سے بھی واقف ہو جاتے ہیں۔ بخاری جلد اول

باب الخشوع فی السلوۃ میں ہے۔

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ هَلْ تَرَوْنَ قُلُوبِي هَهُنَا قَوْلَ اللَّهِ مَا يُخْفَى عَلَى خُشُوعِكُمْ وَكَارِهُكُمْ إِنِّي لَأَرَى كُفْرًا مِنْ رَأْيِ ظَهْرِي

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ کیا تم یہ سمجھتے ہو کہ میرا قبلہ یہ ہے بخدا کھ پر نہ تمہارا خشوع پوشیدہ ہے اور نہ کفر میں نہیں ابنی پیٹھ کے پیچھے سے بھی دیکھتا ہوں۔

اس حدیث شریف سے صاف واضح ہے کہ خشوع جو دل کی کیفیت کا نام ہے حضور اکرم صلی اللہ علیہ وسلم کی اس کیفیت سے باخبر ہیں۔

حضرت یوسف علیہ السلام کو جب مصر کی سلطنت عطا ہوئی اور آپ عزیز مصر بنے اس وقت ان کے بھائی لوگ آپ کی بارگاہ میں حاضر ہوئے۔ آپ حضرت یعقوب اور گھر کے دیگر حالات دریافت کئے تو بھائیوں نے گھر کے حالات کے ساتھ یہ بتایا کہ حضرت یعقوب کی بیوائی چلی گئی تو آپ نے فرمایا کہ یہ میرا کرتا لے جاؤ اور ان کے منہ پر ڈال دو ان کی

بصارت لوٹ آئے گی اور گھر کے تمام افراد کو یہاں لے آؤ۔ آپ کے بھائی وہ کترالیکر مصر سے روانہ ہوئے اسی وقت یعقوب علیہ السلام نے یوسف علیہ السلام کی خوشبو محسوس کر لی۔

اللہ تعالیٰ فرماتا ہے۔

وَلَمَّا فَصَلَ الْعِيُّ قَالَ أَبُوهُمَّ إِنِّي لَأَجِدُ رِيحَ يُوسُفَ ۚ

جب قافلہ مصر سے جدا ہوا یہاں ان کے باپ نے کہا بیشک میں یوسف کی خوشبو پاتا ہوں۔

سورہ یوسف آیت ۹۴

غور کیا جائے کہ حضرت یعقوب علیہ السلام نے کنعان سے ہی مصر میں رہنے والے حضرت یوسف علیہ السلام کی خوشبو محسوس کر لی۔ جب اللہ کے بنی مسافت بعیدہ سے خوشبو محسوس کر سکتے ہیں تو دلی فریاد سے بھی واقف ہو سکتے ہیں۔

تفسیر خازن جلد اول ص ۲۹ میں آیت کریمہ وَعَلَّمَكَ مَا لَمْ تَكُن تَعْلَمُ کے

نحت ہے۔

مِنْ أَحْكَامِ الشَّرِيعَةِ وَأَمْرِ الدِّينِ
وَمِنْ خَفِيَّاتِ الدُّمُومِ وَصَمَائِرِ
الْقُلُوبِ وَمِنْ أَحْوَالِ الْمَلَائِقِينَ
وَكَيْدِهِمْ ۚ

اس سے شریعت کے احکام اور دین کے
لوازمات اور چھپے ہوئے بھید اور دلوں
کے راز اور منافقین کے حالات اور مکر و
فریبے مراد ہیں۔

تذکرۃ الاولیاء ص ۲۳ میں ہے۔

حضرت جنید بغدادی رحمۃ اللہ علیہ کے زمانہ میں ایک بھوسی رہتا تھا ایک روز اس نے اپنے گلے میں زنار پہنا اور اس کے اوپر مسلمانوں کا لباس پہن کر حضرت جنید کے پاس آیا اور کہنے لگا حضور ایک حدیث کا مطلب دریافت کرنے آیا ہوں حدیث میں آیا ہے۔

أَتَقْوِ الْفِرَاسَةَ الْمُؤْمِنِينَ فَإِنَّهُ
يَنْظُرُ بِنُورِ اللَّهِ ه

یعنی مومن کی فراست سے ڈرو اس لئے
کہ وہ اللہ کے نور سے دیکھتا ہے۔

اس حدیث کا مطلب کیا ہے؟ حضرت جنید بغدادی مسکرائے اور فرمایا اس حدیث
کا مطلب یہ ہے کہ تو اپنا زنا توڑ کفر چھوڑ اور کلمہ پڑھ کر مسلمان ہو جا۔ مجوسی یہ سنا تو فوراً
پکارا تھا۔ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
معلوم ہوا کہ اللہ تعالیٰ اپنے محبوبین اور ان مقبول بندوں کو جو صحیح معنوں
میں کامل انسان ہیں، دلوں کے راز چھپے ہوئے بھید کاظم عطا فرمادیتا ہے۔
اور ان حضرات کی نظروں سے کوئی پوشیدہ بات پنہاں نہیں رہتی اور وہ "نور حق"
کے ساتھ سب کچھ دیکھ لیتے اور جان لیتے ہیں۔

جَوَابُ فَصِيرٍ ۶-۷ آپ لوگوں کے اس عامیاتہ و جاہلانہ سوال سے حیرت
میں ہوں کہ آپ لوگ اللہ والوں کی عذارت و بقاوت اور

ان حضرات پر امتزاجات کی رو میں ایسے بہہ گئے کہ اپنے روزمرہ پیش آنے والے
حالات و کیفیات اور ضروریات کو بھی فراموش کر گئے۔ آپ لوگ اولاً یہ بتائیں کہ جب
آپ لوگوں کوئی مرض لاحق ہوتا ہے تو کسی طبیب و ڈاکٹر کے پاس جا کر علاج کئے
لیجئے کیوں ہوتے ہیں؟ جبکہ تندرستی اور شفا دینے والا اللہ تعالیٰ جل جلالہ ہے۔ جب کوئی
مشکل و دشواری آتی ہے اور مقدمہ درپیش ہوتا ہے تو تعاون کے لئے اپنے خویش
و اقارب اور کسی حاکم اور وکیل کی حمایت کیوں حاصل کرتے ہیں؟ جبکہ حَسْبُنَا اللَّهُ
وَلَنِعْمَ الْوَكِيلُ نِعْمَ الْمَوْلَىٰ وَلَنِعْمَ النَّصِيرُ خدا کی شان ہے کیا ان مواقع
میں آپ لوگ آیاتِ تَنْتَعِبِينَ والی آیت فراموش کر جاتے ہیں؟ آپ لوگ میرے
اس استفسار کا جو جواب دیجئے وہی آپ لوگوں کے سوالوں کا جواب ہوگا۔

تاہم آپ لوگ جتنے کہ اللہ تعالیٰ کے سماوی صفات ازلی وابدی ہیں جو ایک لمحہ کے لئے بھی اس سے جدا نہیں ہوتے۔ اور وہی حقیقی مشکل کشا، حاجت روا، اور دافع بلا ہے۔ اللہ تعالیٰ کے محبوبین و مقربین کی بارگاہ میں اپنی مشکل پیش کرنے والا بوقت مصیبت ان کو پکارنے والا اللہ تعالیٰ ہی کو حقیقی مشکل کشا، حاجت روا جانتا ہے اور اللہ والوں کو ذریعہ، وسیلہ اور واسطہ قرار دیتا ہے کہ ان اللہ والوں کے واسطہ سے مشکل اور مصیبت جلد تر دور ہوگی۔ اللہ تعالیٰ کے ان محبوب بندوں کو کہ جن کا وسیلہ و واسطہ ڈھونڈا گیا ان کو مشکل کشا اور حاجت روا کہا جاتا ہے۔ کیونکہ انہیں کے وسیلہ و ذریعہ مشکل حل ہوتی اور مصیبت دور ہوئی اور یہ قرآن کے اصطلاح کے مطابق ہے۔

سماوی انسان بلا تفریق مذہب و ملت یہ جانتے اور عقیدہ رکھتے ہیں کہ موت دینے والا اللہ تعالیٰ ہی ہے۔ جو آیات مقدمہ و احادیث کرمیہ سے ثابت بھی ہے۔ باوجود اس کے اللہ تعالیٰ ارشاد فرماتا ہے۔

قُلْ يَتُوفِّكُمْ مَلَكُ الْمَوْتِ الَّذِي
وُكِّلَ بِكُمْ ۝ سورہ بقرہ آیت ۱۰۱

تم فرماؤ تمہیں وفات دیتا ہے موت کا فرشتہ جو تم پر مقرر ہے۔

اس آیت پاک سے صاف ثابت ہے کہ ملک الموت وفات دیتا ہے۔ معاذ اللہ قرآن کی اس آیت کے پیش نظر کیا آپ لوگ یہی کہیں گے کہ اللہ تعالیٰ موت نہیں دیتا؟ یا آپ لوگ اس آیت پاک کا انکار ہی کر دیں گے؟ اگر انکار نہیں تو تطبیق و یکجہ اور اگر تطبیق دینے کا شعور نہیں تو علامہ اسماعیل حق رحمۃ اللہ علیہ کی بارگاہ میں چلے اور ان سے تطبیق کا ڈھنگ سیکھئے! وہ اپنی تصنیف تفسیر روح البیان میں متذکرہ بالا آیت کے تحت تحریر فرماتے ہیں۔

إِنَّ مَلَكَ الْمَوْتِ يَقْبِضُ الرُّوحَ ۝

ملک الموت رُوحوں کو قبض کرتے، اے

وَالْمَلَائِكَةُ أَعْوَانٌ لِّلنَّاسِ يَلْعَنُونَ وَيَعْمَلُونَ
 بِأَمْرِ رَبِّهِ وَاللَّهُ تَعَالَى يَرْزُقُ الرُّوحَ
 فَالْقَائِلُ لِكُلِّ فِعْلٍ حَقِيقَةً وَالْقَائِلُ
 لِأَرْوَاحِ جَمِيعِ الْخَلَائِقِ هُوَ اللَّهُ
 وَإِنَّ مَلِكَ الْمَوْتِ وَأَعْوَانَهُ وَسَائِلَهُ
 اور دیگر فرشتے ان کے مددگار ہیں
 جو تدبیر کرتے ہیں اور ان کے حکم
 سے عمل کرتے ہیں اور اللہ تعالیٰ
 روح نکالتا ہے تو حقیقتہً ہر فعل کا قائل
 اور تمام مخلوق کے ارواح کا قبض کرنے
 والا اللہ تعالیٰ ہے اور ملک الموت
 اور دیگر فرشتے واسطہ ہیں۔

مگر اللہ تعالیٰ نے اپنے فعل و کرم سے وفات دینے کو ملک الموت کی جانب منسوب
 فرمایا ہے کہ انہیں کے ذریعہ روح قبض کی جاتی ہے معلوم ہوا کہ جس کام کیلئے جن کو واسطہ
 قرار دیا جائے اس کام کو ان کی جانب منسوب کرنا جائز و درست ہے اور قرآن کے
 مطابق ہے مخالف نہیں۔

حضرت مریم کے پاس حضرت جبریل آئے اور فرمایا۔
 قَالَ إِنَّا مَرْسُولُ رَبِّكَ أَهْبَبْ
 لَكَ غُلَامًا زَكِيًّا
 میں تیرے رب کا بھیجا ہوا ہوں کہ میں
 تجھے ستھرا بیٹا دے جاؤں۔
 سورہ مریم آیت ۱۹

غور کیجئے کہ آیت میں ”أَهْبَبْ“ واحد متکلم کا صیغہ ہے۔ گویا کہ حضرت جبریل حضرت
 مریم سے فرما رہے ہیں میں تجھے بیٹا دینے آیا ہوں۔ بولنے اور عطا کرنا اللہ تعالیٰ کے دست قدرت
 میں ہے کیونکہ نہیں؟ معاذ اللہ۔ یقیناً اولاد دینے پر اللہ تعالیٰ ہی قادر حقیقی ہے اور وہی بیٹا یا بیٹی
 دیتا ہے مگر اللہ تعالیٰ کی عطا سے جبریل نے حضرت مریم کو بیٹا دیا کہ جبریل نے ان کے گرمیان
 میں پھونک ماری جس سے حضرت مریم حاملہ ہو گئیں اور حضرت عیسیٰ علیہ السلام کی ولادت ہوئی

کیا آپ لوگ یہاں بھی کہیں گے کہ کسی کو بیٹا اللہ تعالیٰ دیتا ہے اور کسی کو جبریل بیٹا دیتے ہیں؟
 ابتداءً قرآن کے حوالہ سے میں تحریر کر چکا ہوں کہ حضرت عیسیٰ علیہ السلام مردوں
 کو زندہ فرمایا کرتے تھے مادر زاد اندھے اور کورھ کے مریض کو شفا دیتے تھے اور مٹی کی پرند
 بنا کر بھونک مار کر زندہ کر دیا کرتے تھے۔ کیا یہاں بھی آپ لوگ یہ کہنے کی جرات کریں گے کہ
 کچھ لوگوں کو اللہ تعالیٰ زندہ فرماتا ہے اور کچھ لوگوں کو عیسیٰ علیہ السلام؟ کچھ لوگوں کو شفا اللہ تعالیٰ
 دیتا ہے اور کچھ لوگوں کو عیسیٰ علیہ السلام؟ کچھ پرند کا خالق اللہ تعالیٰ ہے اور کچھ پرند کا خالق
 عیسیٰ علیہ السلام؟ یا آپ لوگ ان مقامات پر آیات قرآنیہ کا بھی انکار ہی کر دیں گے؟ اگر انکار
 کیا تو انجام پر خود ہی غور کریں۔ اور اگر انکار نہیں تو تطبیق و تیجئے اور خیالات فاسدہ اور ادہام
 باطلہ دور کیجئے۔

جواب نمبر ۸ - ۹ آپ لوگوں نے اپنے ان دو سوالوں میں جس
 جہالت کا ثبوت پیش کیا ہے وہ اپنی مثال آپ
 ہے۔ اگر آپ لوگوں نے قرآن و احادیث اور کتب تفسیر کا مطالعہ کیا ہوتا اور پڑھا ہوتا تو
 ہرگز اس طرح کے بے جا اعتراضات اور بے جا انداز میں کرنیکی جرات نہیں کرتے۔
 اور اگر پڑھا ہے تو شاید اس کے مفہیم و مطالب نہیں سمجھے ہیں۔
 سچ فرمایا رسول اللہ صلی اللہ علیہ وسلم نے کہ ایک زمانہ وہ ہوگا کہ لوگ قرآن پڑھیں
 گے مگر قرآن گلے سے نیچے نہیں اترے گا۔

اب آپ لوگ سُنئے اور سِرُ سُنئے۔ حضرت عیسیٰ علیہ السلام نے اپنی نبوت کے دلائل
 قوم کے سامنے پیش فرماتے ہوئے یہ دلیل دی۔
 وَأَنْبِئُكُمْ بِمَا تَأْكُلُونَ وَمَا تَدْخُلُونَ
 فِي بُيُوتِكُمْ ۚ سوره آل عمران آیت ۴۹ اور جو تم جمع کر رکھتے ہو۔

اس آیت کی تفسیر کرتے ہوئے اما رازی رحمۃ اللہ علیہ تفسیر کبیر میں تحریر کرتے ہیں

فَإِنَّ كَانَ يَلْعَبُ مَعَ الصِّبْيَانِ ثُمَّ

خَبَّرَهُمْ بِأَفْعَالِ آبَائِهِمْ وَأُمَّهَاتِهِمْ

وَكَانَ يُخْبِرُ الصِّبْيَ بَأْسَ أُمَّكَ قَدْ

خَبَّاتُ لَكَ كَذَا وَكَذَا

اور ماؤں کے حرکات و سکنات اور افعال

و اعمال بتا دیا کرتے تھے اور کہا کرتے تھے

آج تیری ماں نے تیرے لئے یہ کیا کیا ہے

ایک دن ایک لڑکا گھر گیا تو وہ چیر نہ دیکھی جو حضرت عیسیٰ علیہ السلام نے بتائی تھی

پنی ماں سے کہا کہ وہ چیر لاؤ۔ ماں نے پوچھا تجھے کس نے بتایا ہے تو بچے نے کہا کہ میرے یار

حضرت عیسیٰ علیہ السلام نے۔ ماں نے کہا کہ وہ تو جھوٹا ہے۔ تو لڑکا بولا کہ ساری جھوٹی ہو سکتی ہے

مگر میرا یار جھوٹا نہیں ہو سکتا۔ آخر قوم نے سمجھا کہ چونکہ اس کے ساتھ بچے کھینٹے ہیں اس لئے یہ

بچوں سے گھروں کی باتیں پوچھ لیتا ہے۔ ایک دن قوم نے تمام بچوں کو ایک حوٹلی میں بند کر کے

لا لگا دیا۔ حضرت عیسیٰ علیہ السلام وہاں تشریف لے گئے تو پوچھا کہ اس حوٹلی میں کیا ہے تو لوگوں

نے کہا کہ خنازیر۔

نَالَ عَيْسَى عَلَيْهِ السَّلَامُ كَذَا لَكَ

يَكُونُونَ فَإِذَا هُمْ خَنَازِيرُ

حضرت عیسیٰ علیہ السلام نے فرمایا کہ ایسے ہی ہوں

گئے جب دروازہ کھولا گیا تو تمام بچے خنزیر تھے

یہ سنا اس لئے ملی کہ ان لوگوں نے عیسیٰ علیہ السلام کو کی شان میں گستاخی کی تھی۔

اللہ والوں کی عظمت شان دیکھئے اور نور کیجئے کہ ان تمام بچوں کو اللہ تعالیٰ نے

دی اور انسان بنایا تھا مگر حضرت عیسیٰ علیہ السلام نے اپنی بددعا سے تمام بچوں کو جو آدمی

کے خنزیر بنا دیا۔

مشکوٰۃ باب المعجزات فصل اول ص ۵۳۶ میں ہے

عَنْ سَلَمَةَ بْنِ الزُّكُوْعِ أَنَّ رَجُلًا
أَكَلَ عِنْدَ رَسُولِ اللَّهِ صَلَّى اللَّهُ
عَلَيْهِ وَسَلَّمَ بِشْمًا لَهَا فَقَالَ كُلْ
يَمِينِكَ قَالَ لَا اسْتَطِيعُ قَالَ
لَا اسْتَطَعْتَ مَا مَنَعَكَ إِلَّا
الْكِبَرُ فَقَالَ فَمَا رَفَعَهَا إِلَيَّ فِيمَا
رَأَوَاهُ مُسْلِمٌ

سلمہ بن الزکوع سے روایت ہے کہ ایک شخص
رسول اللہ صلی اللہ علیہ وسلم کے نزدیک بائیں ہاتھ
سے کھایا تو آپ نے فرمایا دائیں ہاتھ سے کھاؤ۔
اس نے کہا میں دائیں ہاتھ نہیں اٹھا سکتا۔ حضور
نے (بطور بدعوار) فرمایا تو کہیں اٹھا سکتا۔ راوی
کہتے ہیں کہ وہ شخص بوجہ تکبر دائیں ہاتھ سے نہیں
کھایا۔ راوی یہ بھی کہتے ہیں کہ رسول کی بدعوار
کے بعد اس شخص کا دائیں ہاتھ کبھی منہ تک نہیں
اٹھا۔ مسلم نے اس کو روایت کیا۔

اس حدیث پاک سے صاف ظاہر ہے کہ اس شخص نے بارگاہ رسالت مآب میں تکبر
کیا تو حضور نے اس کے تندرست ہاتھ کو اپنی بدعوار سے بیکار فرما کر ہمیشہ کیلئے اس شخص
کو بلا اور مصیبت میں ڈال دیا۔

حدیث شریف اور تفسیر کبیر سے نقل کردہ واقعہ پر آپ لوگ نظر عمیق ڈالیں تو یہ
حقیقت کھل کر سامنے آجائے گی کہ اللہ والے جہاں اپنے عقیدتمندوں کی مشکل حل
کر دیتے ہیں وہیں گستاخوں کو بلا میں بھی ڈال دیتے ہیں۔

واضح رہے کہ حقیقی مشکل حل فرمانے والا یا بلا مسلط کرنے والا اللہ تعالیٰ ہی ہے
مگر اللہ تعالیٰ نے اپنے فضل و کرم سے انبیاء کرام و اولیائے عظام کو ایسے ایسے اختیارات و
تصرفات عطا فرمایا ہے کہ ان کے فیوض و برکات اور دُعائے یا بدعوار سے مشکل حل یا
بلا مسلط ہو جاتی ہے اور جنکی دُعائے یا بدعوار سے مصیبت دور ہوئی یا بلا مسلط ہوئی اس کے

دُور کرنے یا مُسلط کرنے کو انہیں کی جانب منسوب کر کے بولتے ہیں۔ جن کے دلائل اوپر مذکور ہو چکے۔

حدیث شریف میں ہے کہ اللہ تعالیٰ کے کچھ نیک بندے ایسے ہوتے ہیں کہ ظاہراً ان کا حال ایسا پرالگندہ ہوتا ہے کہ لوگ ان کو دھکا دیکر ہکا دیں مگر بارگاہِ خدا میں ان کی مقبولیت کا عالم یہ ہوتا ہے کہ اگر وہ کسی چیز پر قسم کھالیں تو اللہ تعالیٰ ان کی قسم ضرور پوری فرما دیتا ہے۔

جواب نمبر ۱۰ جنازہ پڑھنے کے وقت یا اور کسی بھی وقت گناہوں اور خطاؤں

کی مغفرت طلب کرنی ہو تو اللہ تعالیٰ ہی سے طلب کی جائے کہ وہی مغفرت اور بخشش فرمائیوالا ہے اور اسی کی ذات اَتَّكَ اللَّهُ كَيُغْفِرَ الذُّنُوبَ جَمِيعًا ہے مگر اللہ تعالیٰ کے محبوبین و عزیزین کے وسیلے اور واسطہ سے مغفرت طلب کی جائے تو جلد تر مغفرت ہونی کی امید ہے اور مغفرت ہوتی ہے۔ اللہ تعالیٰ ارشاد فرماتا ہے

وَكُلُوا مِنْ ثَمَرِهِ إِذَا أَثْمَرَ وَآتُوا حَقَّهُ وَوَدَّ اللَّهُ الْمُنِيعِينَ

اور اگر جب وہ اپنی جانوں پر ظلم کریں تو اے

محبوب تمہارے پاس حاضر ہوں پھر اللہ سے

معافی چاہیں اور رسول ان کی شفاعت فرمائیں

تو ضرور اللہ تعالیٰ کو بہت توبہ قبول کرنے والا مہربان

پائیں۔

اسی آیت کے تحت تفسیر مدارک میں ہے کہ حضور صلی اللہ علیہ وسلم کے دفن کے بعد ایک

بدوی قبیلہ نور پر حاضر ہوا قبر النور کی مٹی اپنے سر پہ ڈالی اور بولا یا رسول اللہ جو کچھ آپ نے فرمایا ہم نے

سن لیا اور ہم نے ان کی یہ آیت پڑھ لی وَلَوْ أَنَّهُمْ إِذْ ظَلَمُوا الْأَنْفُسَ الْيَاسِينَ

کی بارگاہ میں حاضر ہوں اللہ سے معافی مانگتا ہوں حضور شفاعت فرمادیں کہ رب تعالیٰ مجھے بخش دے۔ قبر النور سے آواز آئی تیری بخشش ہوگئی۔

مندرجہ بالا آیت سے روز روشن کی طرح عیاں ہے کہ اللہ تعالیٰ جو کُنّا ہوں کی مغفرت فرمانے والا ہے وہ گنہگاروں کو حکم فرما رہا ہے کہ اپنی مغفرت چاہتے ہو تو رسول کی بارگاہ میں حاضری دو اور ان کی شفاعت کا طالب بنو۔ جب رسول سفارش کریں گے تو اللہ تعالیٰ تمہارے مغفرت فرمائے گا۔ غور کیجئے! باوجودیکہ اللہ تعالیٰ مغفرت فرمانے والا ہے گنہگاروں کو بارگاہ رسول کی طرف رجوع کرنے کا حکم فرما رہا ہے۔ اور اس آیت کے تحت تفسیر مدارک میں منقول روایت سے صاف ظاہر ہے کہ اللہ تعالیٰ کی بارگاہ میں حاجات عرض کرنے کے لئے اس کے مقبول بندوں کو وسیلہ بنانا کامیابی کا ذریعہ ہے اور یہ بھی کہ قبر پر حاجت روائی کے لئے جانا جائز ہے جو زمانہ صحابہ میں مروج تھا کہ یدوی نے قبر رسول پر حاضری دی اور رسول کو وسیلہ قرار دیا اور یہ بھی کہ اللہ کے رسول اپنی قبر النور میں زندہ ہیں اور حاجت روائی فرماتے ہیں۔

مقدمہ ثانی ص ۵۵ میں امام ابو حنیفہ رحمۃ اللہ علیہ کے مناقب میں امام شافعی رحمۃ اللہ علیہ کا قول منقول ہے

اِنِّیْ لَا تَبْرُکُ بِاَبِیْ حَنِیْفَةَ وَاجِئُ
اِلٰی قَبْرِہٖ فَاِذَا عَرَضْتُ لِیْ حَاجَۃٌ
صَلَّیْتُ رُكْعَتَیْنِ وَسَأَلْتُ اللّٰہَ
عِنْدَ قَبْرِہٖ فَتَقْضٰی سُرْعًا
میں امام ابو حنیفہ سے برکت حاصل کرتا ہوں
اور ان کی قبر پر آتا ہوں اگر مجھے کوئی حاجت
درپیش ہوتی ہے تو دو رکعتیں پڑھتا ہوں
اور ان کی قبر کے پاس جا کر اللہ سے
دعا کرتا ہوں تو جلد حاجت پوری ہوتی ہے۔

معلوم ہوا کہ امام شافعی بوقت حاجت اپنے وطن فلسطین سے چل کر بغداد امام ابو حنیفہ کی قبر پر حاضر ہوتے تھے اور ان کے وسیلہ سے دعا کرتے تو امام شافعی کی جلد تر پوری ہو جاتی تھی۔ اور یہ بھی ثابت ہوا کہ بوقت حاجت بزرگوں کی قبر پر حاضری دینا اور ان کے

وسید سے دُعا کرنا جائز ہے۔

ابن ماجہ باب صلوة الحاجت میں حضرت عثمان بن حنیف سے روایت ہے کہ ایک نابینا بارگاہ رسالت میں حاضر ہو کر طالب دُعا ہوئے تو حضور صلی اللہ علیہ وسلم نے اس نابینا صحابی سے فرمایا کہ دو رکعت پڑھ کر اس طرح دُعا کرو۔

اللَّهُمَّ إِنِّي أَسْأَلُكَ وَالْوَحْيَ إِلَيْكَ
بِمُحَمَّدٍ نَبِيِّ الرَّحْمَةِ يَا مُحَمَّدُ
إِنِّي قَدْ تَوَجَّهْتُ بِكَ إِلَى رَبِّي
فِي حَاجَتِي هَذِهِ لِتَقْضِيَ اللَّهُمَّ
فَسْتَفْعِدْ لِي قَالَ أَبُو اسْحَقْ هَذَا
حَدِيثٌ صَحِيحٌ

اے اللہ میں تجھ سے مانگتا ہوں اور تیری
طرف حضور صلی اللہ علیہ وسلم نبی رحمت کے
ساتھ متوجہ ہوں۔ یا محمد صلی اللہ علیہ وسلم
میں نے آپ کے ذریعہ سے اپنے رب کے
طرف اپنی اس حاجت میں توجہ کی تاکہ حاجت
پوری ہو۔ اے اللہ میرے حضور کی شفاعت
قبول فرما۔ ابواسحق نے کہا یہ حدیث صحیح ہے۔

اس حدیث سے واضح ہے کہ نابینا صحابی کو حضور اکرم صلی اللہ علیہ وسلم اپنے وسیلہ
سے دُعا کرنے کا حکم فرمایا اور طریقہ بتایا۔ معلوم ہوا کہ اللہ تعالیٰ کے محبوبین کے وسیلہ سے دُعا
کرنے سے حاجت جلد تر پوری ہوتی ہے۔

قَدْ تَمَّ جَوَابُ اعْتِرَاضِكُمْ مِنَ الدَّامِلِ وَالْبَرَاهِينِ لِعَوْنِ
مَالِكِ يَوْمَ الدِّينِ وَنَسَّأَلُ اللَّهَ الْعَفْوَ وَالْعَافِيَةَ فِي الْآخِرَةِ وَالْأُولَى
وَالدِّينِ وَالْإِسْتِقَامَةَ عَلَى الشَّرِيعَةِ الطَّاهِرَةِ الْمُنْتَبِغِ وَمَا تَوْفِيقِي
إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ وَصَلَّى اللَّهُ تَعَالَى عَلَى حَبِيبِهِ
وَالِهِ وَصَحْبِهِ وَأَتْبَعِهِ وَرَحِمَهُمُ أَجْمَعِينَ وَالْحَمْدُ لِلَّهِ رَبِّ الْعَالَمِينَ

محمد اسرار بیل قادری رضوی قادری
صدر المدین دارالعلوم قادریہ علی شریع ہوتی
۱۱ ربیع المرجب ۱۴۱۸ھ

غیر مقلدین مولویوں سے کئے گئے سوالات

آپ لوگ مزید سوالات بھیجنے سے قبل اس کا مدلل جواب روانہ کریں کہ مندرجہ ذیل قول کے قائل اور اس کا عقیدہ رکھنے والوں پر آپ لوگوں کے نزدیک شریعت مطہرہ کا کیا حکم نافذ ہوگا۔ اور یہ بھی کہ ذیل کے اقوال سے اللہ و رسول کی اہانت ہوتی ہے یا نہیں؟

- (۱) خدا جھوٹ بول سکتا ہے
- (۲) اللہ تعالیٰ کو بندوں کے کاموں کی پہلے سے خبر نہیں ہوتی۔ جب بند اچھے یا بُرے کام کر لیتے ہیں تب اس کو معلوم ہوتا ہے۔
- (۳) اعمال میں بظاہر امتیازی بنی کے برابر ہو جاتے ہیں بلکہ بڑھ بھی جاتے ہیں۔
- (۴) شیطان و ملک الموت کا علم حضور علیہ السلام سے زیادہ ہے۔
- (۵) حضور علیہ السلام کا علم بچوں، پانگلوں، جانوروں کی طرح یا ان کے برابر ہے۔
- (۶) ہر مخلوق چھوٹا یا بڑا (نبی یا غیر نبی) اللہ کی شان کے آگے چارے بھی ذیل ہے۔
- (۷) اللہ کی شان یہ ہے کہ جب چاہے غیب دریافت کر لے۔ کسی نبی، ولی، جن، فرشتے کو اللہ نے یہ طاقت نہیں بخشی۔
- (۸) خدا تعالیٰ کو جگہ زمانہ اور مرکب ہونے اور ماہیت سے پاک ماننا بدعت ہے۔
- (۹) حضور علیہ السلام کو بھائی کہنا جائز ہے کیونکہ آپ بھی انسان ہیں۔
- (۱۰) سنار میں حضور علیہ السلام کا خیال لانا اپنے گدھے اور بیل کے خیال میں ڈوب جانے سے بدتر ہے۔
- (۱۱) میں نے حضور علیہ السلام کو خواب میں دیکھا کہ مجھ آپ بلصرط پر لے گئے اور دیکھا کہ حضور علیہ السلام گرے جا رہے ہیں تو میں نے حضور کو گرنے سے روکا۔

اعلیٰ حضرت عظیم الکبریت مولانا شاہ احمد رضا خان بریلوی علیہ الرحمہ

فرماتے ہیں

ایمان کے حقیقی و واقعی ہونے کو دو باتیں ضرور ہیں، محمد رسول اللہ صلی اللہ علیہ وسلم کی تعظیم اور محمد رسول اللہ صلی اللہ علیہ وسلم کی محبت کو تمام جہان پر تقدیم، تو اس کی آزمائش کا یہ صریح طریقہ ہے کہ تم کو میں لوگوں سے کیسی ہی تعظیم، کتنی ہی عقیدت، کتنی ہی دوستی، کیسی ہی محبت کا علاقہ ہو جسے تمہارے باپ، تمہارے استاد، تمہارے پیر، تمہاری اولاد، تمہارے بھائی، تمہارے احباب، تمہارے بڑے، تمہارے اصحاب، تمہارے مولوی، تمہارے حافظ، تمہارے مفتی، تمہارے واعظ وغیرہ وغیرہ کسے باشندہ جب وہ محمد رسول اللہ صلی اللہ علیہ وسلم کی شان میں گستاخی کریں اصلاً تمہارے قلب میں ان کی عظمت، ان کی محبت کا نام و نشان نہ رہے فوراً ان سے الگ ہو جاؤ۔ ان کو دودھ سے مکھی کی طرح نکال کر پھینک دو، ان کی صورت ان کے نام سے نفرت کھاؤ، پھر نہ تم اپنے رشتے علاقے، دوستی، الفت کا پاس کرو نہ اس کی مولویت، مشیخت، بزرگی، فضیلت کو خطرے میں لاؤ کہ آخر یہ جو کچھ تھا محمد رسول اللہ کی سلامتی کی بنا پر تھا جب یہ شخص ان ہی کی شان میں گستاخ ہوا پھر میں اس سے کیا علاقہ رہا؟ اس کے مجھے عمامے، بر کیا جائیں، کیا بہترے یہودی مجھے نہیں پہنتے؟ علمے نہیں باندھتے؟ اس کے نام علم و فضل ظاہری کو لیکر کیا کریں؟ کیا بہترے پادری، بکثرت فلسفی بڑے بڑے علوم فنون نہیں جانتے؟ اور اگر یہ نہیں بلکہ محمد رسول اللہ صلی اللہ علیہ وسلم کے مقابل تم نے اس کی بات بنانی چاہی اس نے حضور سے گستاخی کی اور تم نے اس سے دوستی بنا لی یا اسے برا کہنے پر برا بانا یا اسی قدر کہ تم نے اس امر میں بے پروائی منائی یا تمہارے دل میں اس کی طرف سے نفرت نہ آئی تو یقیناً اب تم ہی انصاف کرو کہ تم ایمان کے آئینہ میں کہاں پاس ہوئے قرآن و حدیث نے جس پر حصول ایمان کا عمار کھا تھا اس سے کتنی دور نکل گئے۔

اعْلَانُ

دارالعلوم قادریہ مصباح المسلمین علی پٹی ضلع مہو تری
(فیپال)

ملک نیپال انجیل چکپور کاسٹ سے اول قدیم دینی درس گاہ ملک
اعلیٰ حضرت کا ترجمان ہے جس کی ۳۷ سالہ دینی خدمات علاقہ اور غیر علاقہ
میں روز روشن کی طرح عیاں ہیں۔ دارالعلوم قادیانہ سینکڑوں
تشنگان علوم کی سیرابی کے ساتھ ان کے طعناں و قیام اور دیگر لوازمات
تعلیم کی کفالت کرتا ہے۔ ہمدردانہ قوم و ملت سے اپیل ہے کہ اپنی ہر طرح
کی رفوں سے دارالعلوم انڈیا کے غریبے و نادار متعلمین کے بھرپور تعاون سے
فرمائیے۔

اعْلَانُ :-

(مولانا) محمد عبّاس نوہی

مدرس دارالعلوم انڈیا

کاتب محمد صابر ضابطی سید محمد